



До: д-р Зоран Трајчевски, директор
на Агенцијата за аудио и аудиовизуелни медиумски услуги

Врз основа на член 28 од Законот за аудио и аудиовизуелни медиумски услуги („Службен весник на Република Македонија“ бр. 184/13, 13/14, 44/14, 101/14, 132/14, 142/16, 132/17, 168/18, 248/18 и 27/19 и „Службен весник на Република Северна Македонија“ бр. 42/20), се доставува:

**ПИСМЕН ИЗВЕШТАЈ
ЗА ИЗВРШЕН ПРОГРАМСКИ НАДЗОР**

Република Северна Македонија
АГЕНЦИЈА ЗА АУДИО И АУДИОВИЗУЕЛНИ
МЕДИУМСКИ УСЛУГИ – СКОПЈЕ
Republika E Maqedonisë Së Veriut
AGJENCIA PËR SHËRBIMET MEDIATIKE AUDIO
DHE AUDIOVIZUELE – SHKUP

Примено / Prapuar: 02.09.2020

Орг. единица Njësia.org	Број Numër	Прилог Shtesë	Вредност Vlerë
10	3366	1	

1. Вид надзор: Редовен;
2. Субјект на надзорот: Трговско радиодифузно друштво телевизија ИРИС ДОО Штип;
3. Период опфатен со надзорот: 10 август 2020 година;
4. Датум на извршување на надзорот: 2 септември 2020 година;
5. Предмет на надзорот:
 - Член 50 став 3 од Законот за аудио и аудиовизуелни медиумски услуги (заштита на малолетните лица од програми што би можеле да му наштетат на нивниот физички, психички или морален развој);
 - Правилник за заштита на малолетните лица („Службен весник на Република Македонија“ бр. 172/14);
 - Членовите 53, 54, 55, 98, 99, 100 и 101 од Законот за аудио и аудиовизуелни медиумски услуги (правила за емитување аудиовизуелни комерцијални комуникации);
 - Упатство за примена на одредбите за пласирање производи („Службен весник на Република Македонија“ бр.201/14);
 - Правилник за спонзорство („Службен весник на Република Македонија“ бр. 40/15);
 - Правилник за нови рекламни техники („Службен весник на Република Македонија“ бр. 56/15);
 - Член 52 од Законот за аудио и аудиовизуелни медиумски услуги (обврски при обезбедување квизови или други облици на наградно учествување);
 - Член 93 од Законот за аудио и аудиовизуелни медиумски услуги (користење телефонски услуги со додадена вредност и телефонско гласање);
 - Правилник за програми со наградно учествување и за користење телефонски услуги со додадена вредност („Службен весник на Република Македонија“ бр. 185/14);
 - Член 94 од Законот за аудио и аудиовизуелни медиумски услуги (емитување игри на среќа);
6. Претходно изречена мерка: Нема;



7. Констатации од надзорот:

Со редовниот програмски надзор врз телевизискиот програмски сервис на ТРД ИРИС ДОО Штип, емитиран на 10 август 2020 година, на регионално ниво, констатирано е прекршување на членот 50 став 3 од Законот за аудио и аудиовизуелни медиумски услуги и на членовите 17 и 19 од Правилникот за заштита на малолетните лица.

Спротивно на членот 17 од Правилникот за заштита на малолетните лица, играниот филм „Напад на полициската станица 13“ беше означен со предупредувачки знак – „8+“, односно - втора категорија програма, а според деталниот аналитички увид во аудиовизуелната целина, соодветната категоризација требала да биде – „16+“, односно – четврта категорија програма (*што не се препорачува за деца под 16 години*).

Филмот „Напад на полициската станица 13“ („*Assault on Precinct 13*“) жанровски е класифициран како - криминалистички трилер, а аудиовизуелната целина со времетраење од 1 час и 30 минути е доминантно составена од чести, долготрајни сцени кадрирани во варијации од крупни планови низ кои експлицитно се прикажуваат брутално / свирепо / садистичко насилство и детали од последици на насилство. Во историјата на кинематографијата филмот „Напад на полициската станица 13“ има култен статус на – „класика на жанрот криминалистички трилер“ -, но во ниту една негова монтажна варијанта – било за јавно киноприкажување било за приватна видеоколекција – без разлика на културното и на општественото милје каде што се прикажува(л), речиси и да нема(л) класификациски рејтинг под „15+“, а во одредени национални регулаторни рамки дури е и ограничен / цензуриран за јавно прикажување. Повеќе детали за глобалната класификација на овој филм можат да се погледнат и на – <https://imdb.to/3lcWOzU> (види табела бр.1)

Табела бр.1

Наслов на емисија	Период на емитирање	
	Почеток	Крај
„Напад на полициската станица 13“	02:40:05	04:10:45
Опис на прекршувањето		
Филмот е погрешно означен како програма од Втора категорија (8+). Според критериумите од Правилникот за заштита на малолетните лица, треба да сезначи како програма од Четврта категорија (16+), што не се препорачува за деца под 16 години и може да се емитира само во периодот од 22:00 од 05:00 часот.		

Спротивно на членот 19 од Правилникот за заштита на малолетните лица (предупредувачка сигнализација), играните програми наведени во табелата, пред почетокот на емитирањето не беа означени со предупредувачка сигнализација која ја означува категоријата програма (види табела бр.2).



Табела бр.2

Наслов на емисија	Период на емитување	
	Почеток	Крај
„Милион години пред Христос“ – филм;	00:10:05	01:49:35
„Бонанца“ – серија (шеста епизода);	01:50:25	02:39:58
„Напад на полициската станица 13“ – филм;	02:40:05	04:10:45
„Зачувај го последниот танц“ – филм;	04:58:00	06:47:58
„Џордан“ – серија;	15:20:00	16:01:56
„Наследничка“ – серијал;	16:05:05	16:48:40
„Кралска венчавка“ – филм;	20:17:38	21:56:45
„Смртно исплашена“ – филм;	23:19:25	23:59:59
<u>Опис на прекршувањето</u> Играните програми пред почетокот на емитувањето не беа означени со предупредувачка сигнализација за заштита на малолетните лица.		

8. Опис на прекршувањето:

Спротивно на член 50 став 3 од Законот за аудио и аудиовизуелни медиумски услуги и на членовите 17 и 19 од Правилникот за заштита на малолетните лица, на 10 август 2020 година, на телевизискиот програмски сервис на ТРД ИРИС ДОО Штип, филмот „Напад на полициската станица 13“ беше емитуван со погрешна предупредувачка сигнализација, а играните програми „Милион години пред Христос“, „Бонанца“, „Напад на полициската станица 13“, „Зачувај го последниот танц“, „Џордан“, „Наследничка“, „Кралска венчавка“ и „Смртно исплашена“, пред почетокот на емитувањето не беа означени со предупредувачка сигнализација за заштита на малолетниците.

9. Предлог мерка:

- Советот на Агенцијата да донесе решение за изрекување мерка јавна опомена на Трговско радиодифузно друштво телевизија ИРИС ДОО Штип, и согласно точка 6 од Упатството за определување на рокот за постапување по решенијата на Агенцијата за преземање мерка бр.01-6039/1 од 20.10.2015 година, да му наложи во рок од 30 дена од денот на приемот на решението да го усогласи своето работење со одредбите од Законот за аудио и аудиовизуелни медиумски услуги;
- Да се изврши контролен надзор, со цел да се утврди дали субјектот на надзорот (радиодифузерот) постапил по опомената (во целост, делумно или не



постапил), по истекот на рокот определен во поединечниот акт (решение), донесен од страна на Советот на Агенцијата.

Сектор за програмски работи